

# عہد نبوت کے فقہی اصول

ڈاکٹر محمد معروف دو الیہی پروفیسر قانون اسلامی (الکالج شام)

(۳)

آغاز بحث میں ہم نے اصول فقہ کو دو بڑے ادوار میں تقسیم کیا تھا:

- - اصول فقہ عہد صحابہ میں
- - اصول فقہ عہد صحابہ کے بعد

اس وقت ہماری گفتگو کا محور اصول فقہ کا دورِ اول ہے۔ لیکن یہ دورِ اول بھی — یعنی اصول فقہ عہد صحابہ — دو زمانوں پر مشتمل ہے۔ ایک وہ زمانہ جس میں صحابہ کے اندر نبی صلی اللہ علیہ وسلم کی وفاتِ گرامی تشریف فرماتھی اور دوسرا وہ زمانہ جو آپ کی رحلت کے بعد صحابہ نے گزارا ہے۔ چونکہ نبی صلی اللہ علیہ وسلم کے عین حیات تشریح کے جو اصول متداول تھے وہ اُس عہد کے اصول سے (یعنی پہلوؤں سے) تمیز ہیں جو آپ کی وفات کے بعد عہد صحابہ میں اختیار کیے گئے ہیں اس لیے ہم دورِ اول کے فقہی اصول کا مطالعہ اس کے مذکورہ ذیل دو ضمنی زمانوں کے تحت کریں گے:

• اصول فقہ عہدِ انبی (اس حصہ پر ہم زیر بحث باب میں گفتگو کر رہے ہیں)

• اصول فقہ بعد وفاتِ انبی (اس موضوع پر ہم آئندہ باب میں انشاء اللہ روشنی ڈالیں گے)

عہدِ نبوی کے تشریحی مآخذ | نبی صلی اللہ علیہ وسلم کی حیاتِ مبارک تک فقہی و تشریحی نظام کے صرف دوسرے تھے: کتاب اللہ اور سنتِ رسول۔ رہا اجتہاد، تو اس کی جانب بہت نادر حالات میں رجوع کیا جاتا تھا۔ اسی طرح اجماع کے لیے بھی اس وقت کوئی داعیہ موجود نہ تھا (کیونکہ شارع علیہ السلام خود تعلیم و تفسیر کے لیے موجود تھے)۔

عہدِ نبوت میں قانون کی اصل بنیاد قرآن تھا (اور سنت قرآن کی تشریح و توضیح کتنی تھی اس لیے

وہ قانون کا دوسرا ماخذ تھی)۔ آیات قرآنی کی تنزيل یا تو ایسے واقعات کے تحت ہوتی تھی جو ہدایت الہی کے متقاضی ہوتے تھے یا ایسے (تمدنی و اقتصادی) مسائل و قضایا کی مناسبت سے ہوتی تھی جو وقتاً فوقتاً اسلامی معاشرے میں رونما ہوتے رہتے تھے اور جن کے بارے میں حکم شریعت دریافت کرنے کے لیے لوگوں کے اندر سوالات پیدا ہوتے تھے۔

کیسی بصیرت قانون درکار ہے؟ چونکہ احکام قرآنی کی تنزيل جن واقعات یا مسائل کے تحت ہوتی تھی ان کی پوری روداد لوگوں کے علم میں ہوتی تھی اور ان کے اسباب و واقعات سے اور ان کے جملہ پہلوؤں سے وہ علی وجہ البصیرت باخبر ہوتے تھے اس لیے ان واقعات و قضایا کے متعلق نازل ہونے والے احکام — خواہ وہ متعین فرمان کی شکل میں ہوتے یا عمومی کلیات کے لباس یا نسبی شرعی اصل کی صورت میں ہوتے تھے — اپنی اصل حقیقت اور ماہیت کے ساتھ ہر سامع کے دل پر اور ہر سائل کے ذہن کی گہرائیوں تک اتر جاتے تھے۔ یہاں تک کہ کسی بھی ایسے شخص کے لیے جس نے رسول کی صحبت پائی ہوتی تھی اور تنزيل قرآن کا زمانہ دیکھا ہوتا تھا احکام الہی کی اسپرٹ اور "نشا" کے فہم میں کسی نوع کے ابہام یا اشتباہ کی گنجائش باقی نہ رہتی تھی۔ اور حقیقت یہ ہے کہ اسی نوعیت کا فہم و ادراک اور اسی طرز کی بصیرت و نگاہ ہی قانون شناسی کی وہ اصل سند اور معیار ہے جس کا ہم پہنچانا ہر اس قانون دان کے لیے ناگزیر ہوتا ہے جو کسی بھی قانون میں مہارت حاصل کرنا چاہتا ہو۔ بلکہ یہی وہ وصف ہے جو انسانی ذہن و فکر کو قانون کے ظاہری الفاظ کی پیش سے نجات دلاتا ہے۔ اور خود اجتہاد و استنباط کے لیے بھی عقل صحیح اور ذوق سلیم کے علاوہ یہ بنیادی کسوٹی کی حیثیت رکھتا ہے۔

اس کے بعد بھی صحابہ کے اندر اگر کسی حکم الہی کے متعلق مزید ہدایت کی طلب ہوتی تھی تو وہ اس حکم کی "اسپرٹ" اور "نشا" کی تشخیص کے لیے نہیں ہوتی تھی، بلکہ وہ صرف اس حکم کی توضیح و تفصیل سے آگاہ ہونے کی خاطر ہوتی تھی۔ اور یہی وہ فرض تھا جو سنت سرانجام دیتی تھی۔

قرآن اور سنت کا باہمی تعلق | چنانچہ جب بھی معاشرے میں نیا مسئلہ یا قضیہ رونما ہوتا ایک نیا

حکم الہی نازل ہو جاتا اور مجموعہ قرآن میں ایک نئی آیت کا اضافہ ہو جاتا یا قرآن کے شراح اور مفسرین ہونے کی حیثیت سے ایک نیا ارشاد رسول - سنت - معرض ورود میں آجاتا اور مجموعہ قرآن کے ساتھ مجموعہ سنت میں بھی برابر اضافہ ہوتا رہتا۔ چونکہ اس عہد میں صرف نبی کریم صلی اللہ علیہ وسلم کی ذات گرامی ہی مسلمانوں کے لیے واحد مرجع و مادی تھی، اس لیے آپ کے حین حیات ہی آپ کی سنت تشریحی نظام کا ماخذ ثانی بلکہ قریب قریب آخری (LAST) قرار پائی۔

جیسا کہ ”سنت“ کے باب میں گزر چکا ہے سنت فی الجملہ قرآن ہی کے بیان کا نام ہے اور جس طرح قرآن نبی صلی اللہ علیہ وسلم کے واسطہ سے حالات و واقعات کے مطابق نازل ہوتا رہا ہے اسی طرح سنت بھی آپ نبی کی زبان مبارک سے حالات و ضروریات کے تحت وارد ہوتی رہی ہے۔ سنت اپنی اس حیثیت و منزلت کے ساتھ ۲۲ سال سے زائد عرصہ تک قرآن کے تابع رہی ہے اور قرآن کے تمام مقاصد و اہداف میں بالخصوص احکام و حقوق سے متعلق گوشوں میں شرح و بیان کا فرض بجالاتی رہی ہے۔

سنت کی تین قسمیں | اس شرح و بیان کے اعتبار سے سنت کی تین قسمیں سامنے آتی ہیں:

- یا تو وہ کسی جزئی حکم کو کسی اصل قرآنی پر منطبق کرتی ہے
- یا قرآن کے کسی مجمل اور کلی حکم کی توضیح کرتی ہے
- یا وہ قرآن میں وارد شدہ جزئی وقائع اور قواعد کلیہ کی روشنی میں کسی نئے قاعدے کو وضع کرتی ہے۔

اب ہم آپ کے سامنے سنت کی یہ تینوں قسمیں تفصیل کے ساتھ امثال و شواہد کی روشنی میں

واضح کرتے ہیں:

پہلی قسم کی مثالیں | اللہ تعالیٰ کا ارشاد ہے:

لَا تَاْكُلُوا أَمْوَالَكُمْ بَيْنَكُمْ بِالْبَاطِلِ (تم آپس میں ایک دوسرے کے مال باطل طریقے

سے نہ کھاؤ)

— اَلَا اِنَّ تَنكُوْنَ تِجَارَةً عَنْ تَرَاحِيْهِ يَمْنُكُمُ دَمْرِيْہِ كَمَا لِيْن دِيْنِہِ ہُو۔ آپس کی رضامندی سے،

اس نص قرآنی میں اللہ تعالیٰ نے دو قانونی اصولوں کا ذکر کیا ہے جن میں سے ہر اصل دوسری

اصل کا متمم ہے۔ ایک اصل سببی انداز میں ہے اور دوسری ایجابی صورت میں۔ اول الذکر۔ جو

سببی انداز میں ہے۔ لوگوں کے ایسے باطل اور خلاف حق طریقوں سے ایک دوسرے کا مال

لکھنا حرام ٹھہراتی ہے۔ مؤخر الذکر۔ جو ایجابی صورت میں ہے۔ "رضامندانہ معاہدہ" کی شرط لگا کر

یابھی لین دین کی اجازت دیتی ہے۔

چنانچہ سنت نے جب دونوں اصولوں سے تعلق رکھنے والے حالات کا جائزہ لیا تو اس نے دیکھا

کہ لوگ بعض ایسے غرنی اور رواجی طریقوں کے مطابق لین دین کرتے ہیں جو ان کے اندر ایک مستقل

نزاع کا منبع بنے ہوئے ہیں۔ اگرچہ لین دین کے یہ طریقے اپنی ظاہری شکل و صورت کی رُو سے قرآن

کی قائم کردہ شرعی اصل کے مطابق ہیں یعنی ان میں "رضامندانہ معاہدہ" کا عنصر موجود ہے۔

مثلاً نبی صلی اللہ علیہ وسلم جب ہجرت کر کے مدینہ تشریف لائے تو آپ نے باغات کے مالکوں

کو ایک غرنی شکل معاملہ پر کاربند پایا اور وہ یہ تھی کہ باغ کے مالک اپنے پھلوں کو ان کی صلاحیت اُجاگر

ہونے سے قبل درختوں پر ہی ان کی بیع کر دیتے تھے یعنی مالک خریدار کو درختوں کے اوپر ہی پھل کو اس

حال میں دکھا دیتا تھا کہ ابھی وہ خام حالت میں ہوتے تھے۔ اور اسی حالت میں خرید و فروخت ہو

جاتی۔ حالانکہ خریدار کے لیے پھل کے اس مرحلے میں یہ معلوم کرنا محال ہوتا تھا کہ اس کی مقدار کتنی ہے

اور اس کی نوعیت کیا ہوگی؟ چنانچہ ایسا اوقات ناگہانی آفات پھلوں کو نقصان پہنچا دیتیں۔ مثلاً

سخت جاڑے کا حملہ ہو جاتا یا کوئی ایسی شجرہ بیماری لاحق ہو جاتی جو تنگنوں کو ہی چٹ کر جاتی اور

خریدار کی نگاہ میں پھل کی متوقع مقدار تمام تر یا اس کا کچھ حصہ ضائع ہو جاتا۔ چنانچہ جب پھل توڑنے

کا موسم آتا تو یہ ناگہانی حادثے اکثر و بیشتر مشتری اور بائع کے مابین نزاع برپا کر دیتے۔ نبی صلی اللہ علیہ وسلم

نے جب یہ غیر مناسب صورت حال دیکھی تو آپ نے اس نوعیت کی بیع کو حرام قرار دیا۔ اور اس وقت

تک درختوں پر لگے ہوئے پھلوں کی خرید و فروخت ممنوع کر دی جب تک پھلوں کی صلاحیت پوری

طرح واضح نہ ہو جائے اور گاہک کو ان کے بخیر و سلامت بچھٹی تک پہنچ جانے کا یقین نہ ہو جائے۔ اس سلسلے میں نبی صلی اللہ علیہ وسلم کا یہ ارشاد قابل غور ہے: **اِذَا مَنَعَ اللّٰهُ الشَّرْحَ، يَمْرِيَا خذْ اِحْدَ كَرْمَلٍ اَخِيَهٗ**؛ تمہارا کیا خیال ہے، اگر اللہ تعالیٰ چل کر روک لے تو پھر تم لوگ کس حق کی بنا پر اپنے بھائی کا مال — پھل کی قیمت — وصول کرو گے؟

اس صورتِ معاملہ میں اگرچہ ”رضامندانہ معاہدہ“ کا عنصر موجود ہے، مگر اس کے باوجود سنت نے اس طریقہ بیع کو حرام کر دیا اور نبی صلی اللہ علیہ وسلم نے اعلان فرمایا کہ معاملہ کی یہ شکل بھی مسلمان بھائی کے مال پر بلا استحقاق دست درازی شمار ہوگی سنت کا یہ بیان تفریحی نوعیت کا ہے یعنی اس میں سنت نے قرآن کی ایک نص پر ایک نئے حکم کی تفریح کی ہے اور اس تفریح یا انطباق کا مدار وہ علتِ تحریم — مال حاصل کرنے کا طریقہ باطل — ہے جو اصل اور فرع دونوں میں موجود ہے۔

اس قسم کی دوسری مثال بیعِ ملامسہ کی حرمت ہے۔ اس کی تفصیل یہ ہے کہ عربوں میں کپڑا فروخت کرنے کا ایک یہ دستور چلا آ رہا تھا کہ کپڑا تھان کی شکل میں لپٹا ہوتا تھا اور خریدار کے لیے صرف کپڑے کو ہاتھ سے چھو لینا (لمس) کافی سمجھا جاتا تھا۔ یہ لمس خواہ اندھیرے میں ہوتا اور خواہ خریدار کپڑے کی غبی و ناخوبی کا کچھ اندازہ نہ کر سکا ہوتا، مگر اس کے باوجود معاہدہ بیع ہو جاتا۔ حضور صلی اللہ علیہ وسلم نے اس صورتِ بیع کو بھی (اس کی متعدد قباحتوں کے مد نظر) مذکورہ نصِ قرآنی پر تفریح کرتے ہوئے حرام بیوع کی فہرست میں شامل کر دیا۔

تیسری مثال بیعِ الجمل کی ہے یعنی جانور کے پیٹ ہی میں اس کے بچے کا سودا چکا لینا۔ سنت نے اس بیع کو بھی باطل ٹھہرا دیا۔

دوسری قسم کی مثال | بیانِ سنت کی دوسری قسم کی مثال یعنی جب سنت قرآن کے کسی مجمل اور کلی حکم کی تشریح کرتی ہے، فرضیہ زکوٰۃ کی تفصیلات ہیں، فرضیہ زکوٰۃ کے ضمن میں سنت نے ایلا ان تمام اموال کی قسمیں بیان کی ہیں جن پر زکوٰۃ واجب ہے۔ پھر زکوٰۃ کا نصاب اور زکوٰۃ کی شرح بیان کی ہے۔ قرآن نے تو صرف یہ کلی حکم بیان کیا ہے کہ: **خُذْ مِنْ اَمْوَالِهِمْ صَدَقَةً تُطَهِّرُهُمْ وَ**

تذکرہ کتبھیہ اس سے آگے قرآن نے یہ ذکر نہیں کیا کہ مال کی وہ کون کونسی قسمیں ہیں جن پر یہ حکم نافذ ہوتا ہے؟ کیا اس حکم میں ہر طرح کا مال از قسم مسلمان تجارت، زرعی پیداوار، اراضی، پارچات اور اثاثہ بیت وغیرہ شامل ہے یا بعض قسمیں مستثنیٰ ہیں؟ اسی طرح قرآن نے وجوبِ زکوٰۃ کا نصاب بھی واضح نہیں کیا اور اس سے کچھ تپہ نہیں چلنا کہ ہر چھوٹی سے چھوٹی مقدار پر زکوٰۃ لاگو ہو جائے گی یا کوئی خاص مقدار مقرر ہے جس سے کم پر زکوٰۃ کا قانون نافذ نہیں ہوگا؟ علیٰ ہذا القیاس قرآن زکوٰۃ کی شرح کے بارے میں بھی خاموش ہے۔ لیکن سنت قرآن کے اس مجمل حکم کی پوری تشریح کر دیتی ہے اور مذکورہ بالا امور سے متعلق تمام ضروری تفصیلات فراہم کر دیتی ہے۔ یہ تفصیلات درحقیقت قرآن کے بیان کردہ قاعدہ کلیہ کے لیے توضیحی بیانات کا درجہ رکھتی ہیں۔

تیسری قسم کی دو مثالیں | بیانِ سنت کی تیسری قسم۔ یعنی جب سنت قرآن کے اصول عامہ اور احکام جزئیہ کی روشنی میں کسی نئے اصول کو قائم کرتی ہے۔ کی پہلی مثال حضور صلی اللہ علیہ وسلم کا یہ فرمان مبارک ہے کہ: لا ضرر ولا ضرار فی الاسلام (اسلام میں خود نقصان اٹھانا یا دوسرے کو نقصان پہنچانا درست نہیں ہے)۔ ضرر برداری اور ضرر رسانی کی ممانعت کا مضمون قرآن میں جا بجا بیان کیا گیا ہے۔ کہیں یہ مضمون جزوی احکام و حوادث میں مذکور ہے اور کہیں کلی اور عمومی قاعدوں کے تحت ادا کیا گیا ہے۔ جزوی احکام میں سے ذیل کی دو مثالیں اسی مضمون پر مشتمل ہیں:

۱۔ اللہ تعالیٰ نے ایسی عورتوں کے بارے میں جن کو طلاقِ رجعی مل چکی ہو اور وہ اپنی عدت کے

ایام مکمل کرنے والی ہوں، ارشاد فرمایا:

وَإِذَا طَلَّقْتُمُ النِّسَاءَ فَبَلَغْتُمْ

أَجَلَهُنَّ فَأُمْسِكُوهُنَّ بِمَعْرُوفٍ، أَوْ

سِرًّا حَوْثًا بِمَعْرُوفٍ

اور جب تم عورتوں کو طلاق دے دو اور ان کی عدت

پوری ہونے کو آجائے، تو یا تو بھلے طریقے سے نہیں

روک لو یا بھلے طریقے سے رخصت کر دو۔

یعنی جب ایک شخص نے اپنی بیوی کو طلاقِ رجعی دے دی ہو اور اس کی عدت پوری ہونے والی

ہو تو اس کے بعد وہی صورتیں ہیں: یا خوشدلی سے اور حسن سلوک کی نیت سے رجوع کر لے اور یا

بھلائی کے ساتھ اُسے رخصت کر دے۔ ان دونوں صورتوں کے علاوہ تیسری صورت اختیار کرنے کے بلے میں اس آیت کے ساتھ ہی یہ ارشاد فرمایا:

وَلَا تُمْسِكُوهُنَّ ضَرَآءًا  
اور تم عورتوں کو ضرر رسائی کی خاطر نہ روکے رکھو کہ یہ  
لِتَنْعَتِدُوا زیادتی ہوگی۔

یعنی اگر رجوع کر لینے سے مقصد محض یہ ہو کہ عورت کو ستایا اور دق کیا جائے اور اسے نقصان پہنچایا جائے تو یہ ممنوع ہے۔

۲۔ مطلقہ عورت کے لیے ایام عدت کے دوران سکنی رہ بائش اہمیتا کرنے کے سلسلے میں اللہ تعالیٰ کا حکم ہے:

وَأَسْكِنُوهُنَّ مِنْ حَيْثُ سَكَنْتُمْ  
جہاں تم خود رہتے ہو ان (طلاق شدہ عورتوں) کو  
مِنْ دُخْبَانِكُمْ بھی اپنے مقدر کے موافق ٹھکانہ دو۔

اس کے بعد ارشاد فرمایا:

وَلَا تُضَارُّوهُنَّ لِتُضَيِّقُوا عَلَيْهِنَّ  
اور ان کو تنگ کرنے کی خاطر انہیں ضرر نہ پہنچاؤ۔  
یعنی رہائش کے معاملے میں تم مطلقہ عورتوں کو اس نیت سے دق نہ کرو کہ وہ تنگ آکر  
نکلنے پر مجبور ہو جائیں۔

ان دو مثالوں کے علاوہ بے شمار ایسی مثالیں پیش کی جاسکتی ہیں جن میں جزوی احکام کے ضمن میں ضرر اور ضرار کے مضمون کو ادا کیا گیا ہے اور پھر اس سے منع کیا گیا ہے۔

تو اعد کلّیہ کے ضمن میں اس مضمون کی مثالیں بھی متعدد ملتی ہیں مثلاً وہ تمام آیات اسی مفہوم پر مشتمل ہیں جن میں انسانوں کے جان و مال اور عزت و ناموس پر تعدی کرنے کی نہی کی گئی ہے۔ اور جن میں ظلم و جور اور غضب و جارحیت اور اسی قبیل کے ایسے افعال و اقدامات سے روکا گیا ہے جو ضرر اور ضرار کی تعریف میں آتے ہیں۔ شریعت میں اس مفہوم کے قواعد عمومی انداز میں بکثرت بیان کیے گئے ہیں۔

سنت نے اس مفہوم کو جو کتاب اللہ میں جایا کہیں جزوی احکام کے تحت اور کہیں کلی ارشادات کے بطن میں بکھرا ہوا تھا، اخذ کیا اور اس کی مزید تشریح و توضیح کرتے ہوئے اُسے ایک قاعدہ عام کی شکل میں مرتب کر دیا اور وہ قاعدہ عام یہ ہے: لا ضرر ولا ضرار فی الاسلام

اجتہاد کا آغاز | رسول اللہ صلی اللہ علیہ وسلم نے اپنے حین حیات ہی قرآن کے بعد اپنی سنت کو فقہ و تشریح کی اصل دوم کا درجہ دے دیا تھا۔ اور مسلمانوں کے دلوں میں بھی قرآن کے بعد سنت کی اہمیت و منزلت اس عظمت کے ساتھ راسخ ہو گئی تھی کہ ان کے نزدیک اجتہاد کی بہت کم گنجائش باقی رہ گئی تھی۔ اس باسے میں ان کا مدار عمل اللہ تعالیٰ کا یہ ارشاد تھا:

فَإِنْ تَنَازَعْتُمْ فِي شَيْءٍ فَرُدُّوهُ  
إِلَى اللَّهِ وَالرَّسُولِ

پس اگر تمہارے درمیان کسی معاملہ میں نزاع ہو جائے تو اُسے اللہ اور رسول کی طرف پھیر دو۔

لیکن یہ ۲۲ سالہ دور جو سنت نے قرآن کی تشریح و تبیین کی خدمت انجام دینے میں گزارا۔ اس پورے دور میں سنت نے حالات و ضروریات کے مطابق اپنے احکام اور تصریحات کو پیش کرنے کا جو طریقہ اختیار کیا اُس کی نوعیت ایک مدرسہ تربیت (TRAINING INSTITUTE) کی تھی۔ اس مدرسہ تربیت میں نبی صلی اللہ علیہ وسلم کے اصحاب شریعت کی تعلیم حاصل کر رہے تھے تاکہ آپ کے مشن کو آپ کی معیت میں بھی اور آپ کے بعد بھی بوجہ کامل پورا کریں۔ چنانچہ نبی صلی اللہ علیہ وسلم کا تو تھا کہ آپ کا یہ بظاہر پیش آمدہ مقدمات کا فیصلہ صحابہ میں سے کسی ایک کے ذمے لگا دیتے تھے۔ بلکہ اپنے سامنے یہ کام صحابہ سے لیتے رہتے تھے۔ اسی طرح آپ جزیرہ عرب کے اطراف و بیابانوں کو قضا اور فصل خصومات کی ذمہ داریاں دے کر بھیجتے رہتے تھے۔ آپ نے اسی طریق کار نے اجتہاد۔۔۔ جسے آپ نے قانون سازی کا ماخذ ثالث قرار دیا تھا۔۔۔ کی طرح ڈال دی۔ چنانچہ جب آپ نے حضرت معاذ بن جبل کو قاضی مین بنا کر بھیجا تھا تو آپ نے حضرت معاذ کو نصیحت فرمائی تھی کہ مقدمات کے فیصلوں میں پہلے درجہ پر قرآن اور دوسرے درجہ پر سنت کو اختیار کیا جائے اور ان دونوں سے جب کوئی رہنمائی نہ ملے تو اجتہاد اور رائے کو ماخذ قضا بنا لیا جائے۔



عہد نبوت میں اجتہاد محدود پیمانے پر رہا لیکن یہ حقیقت بھی ذہن نشین رہنی چاہیے کہ نبی صلی اللہ علیہ وسلم کی جانب سے جو لوگ عدل و تقصا کے منصب پر متین ہو کر ملک کے اطراف و اقصا میں جاتے تھے وہ دبیر نبوت سے بعد مسافت کے باوجود بہر حال جزیرہ عرب ہی کی حدود میں رہتے تھے اور جس قسم کا ماحول و مقام جو اہل نبوت میں چھوڑ کر آتے تھے اسی قسم کے ایک دوسرے ماحول و مقام میں پہنچ جاتے تھے۔ جہاں کے اقتصادی و اجتماعی حالات اسی نہج کے ہوتے تھے جس نہج کے حالات سے وہ پہلے سے واقف ہوتے تھے اس کا مطلب یہ ہوا کہ ان نئے علاقوں میں بھی انہیں زیادہ تر جس نوعیت کے مسائل و عوارض سے سابقہ پڑتا تھا وہ ایسے نرے نہ تھے جن سے وہ قطعاً غیر مانوس ہوتے تھے یا جن کے بارے میں کتاب و سنت کے احکام و ہدایات کی تعلیم سے بے بہرہ ہوتے تھے یہی وجہ ہے کہ نبی صلی اللہ علیہ وسلم کی زندگی تک۔۔۔ جبکہ اعلیٰ اسلامی حکومت کا دائرہ جزیرہ عرب تک محدود تھا اور صحابہ کو سرسرنے اور اضنی ماحول سے واسطہ نہیں پڑا تھا۔۔۔ فقہ کی اصل ثالث۔۔۔ اجتہاد۔۔۔ نے نمایاں اور قابل ذکر سول اور نہیں کیا تھا بلکہ اس کا چلن گنے چھنے قضایا تک محدود رہا۔ عہد نبوت تک اجتہاد کا دائرہ کار [چونکہ عہد نبوت میں اجتہاد بذات خود بھی محدود تھا اور اس کا دائرہ کار بھی محدود تھا اس لیے اس عہد میں ایسے مسائل میں اجتہاد برائے کار نہیں آیا جو انفرادی اور شخصی حقوق کے دائرہ سے نکل کر اجتماعی اور ملکی حقوق میں داخل ہو جاتے ہیں۔ انفرادی اور شخصی حقوق میں بھی اجتہاد کا استعمال زیادہ تر عقود (معاهدات بیع و شرا اور معاملات نکاح و طلاق وغیرہ) اور التزامات (معاهدات کے شرائط و واجبات وغیرہ) میں جاری رہا ہے۔ اور بہت کم ایسی ذریت آئی ہے کہ عقود و التزامات کے علاوہ بھی دوسرے شخصی مسائل میں اس کی طرف رجوع کیا گیا ہے۔ اس کی صرف ایک مثال حضرت علی رضی اللہ عنہ کے ایک فیصلے میں ملتی ہے جس زمانے میں حضرت علی رضی اللہ عنہ من کے قاضی تھے تو آپ کی عدالت میں نسب کا ایک قضیہ پیش ہوا جس میں ایک لڑکے کے بارے میں تین آدمیوں میں نزاع برپا تھی اور ان میں سے ہر ایک کا دعویٰ تھا کہ یہ لڑکا اس کا ہے۔ لیکن اپنے دعویٰ پر تینوں میں سے ایک بھی ثبوت نہیں رکھتا تھا۔ چنانچہ حضرت علیؑ نے قرعہ اندازی سے اس مقدمے کا فیصلہ کیا جس شخص کے نام قرعہ نکلا لڑکا اس کے حوالے کر دیا اور باقی دو کے حق میں یہ فیصلہ دیا کہ لڑکے والا ان دونوں میں سے ہر ایک کو ۱/۲ دیتا دیا کرے۔